

---

Nrisimhatirtha Akhyavarṇanam

—  
ॐ  
—  
नृसिंहतीर्थाख्यानवर्णनम्  
—  
ॐ  
—

Document Information



---

Text title : Nrisimhatirtha Akhyavarṇanam

File name : nRRisiMhatIrthAkhyAnavarNanam.itx

Category : vishhnu, dashAvatAra, mAhAtmya, padmapurANa, tIrthakShetra, viShNu

Location : doc\_vishhnu

Proofread by : M K Barman

Description/comments : nRRisiMhakosha 2 upAsanA khaNDa. padmapurANe vatsagulmamAhAtmye  
chaturdasho.adhyAyaH

Latest update : August 4, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 27, 2025

*sanskritdocuments.org*

---



నృసింహతీర్థాఖ్యానవర్ణనం



స వై పురాణపురుషశ్చిదాత్మా మహానుభావః సహసావిభిద్యః ।  
స్తమ్భం మహోగ్రేణ చ వర్తమా ముహుర్వక్త్రం లిహన్సద్రసన్నాయకేణ ॥ ౧॥

ముఖం మృగేన్ద్యస్య దధార దేవో వపుర్నరస్యాథ శుభం చకార ।  
దంష్ట్రాకరాలం రసనాల్వితముగ్రం సుతామ్రాక్షమథోచ్ఛనాసమ్ ॥ ౨॥

శశాంకసూర్యానలదీప్తనేత్రం సటాస్ఫురన్తం స దదర్శ దైత్యః ।  
అయం సపత్నః సభయో మమేతి జగద ఖణ్డేన జహూన తీవ్రమ్ ॥ ౩॥

తట్టణ్డఘాతేన చుకోప దేవశ్చక్రే సునాదం దితిన్దనాలయే ।  
తదాలయం తచ్చ పురం జగత్త్రయం సుకమ్పితం తేన విషణ్ణమాసీత్ ॥ ౪॥

సురా నరాః పన్నగపక్షివర్యాః సమ్మోహితాస్తే సభయా నిలిల్వీరే ।  
అథోగ్రతేజా మృగరాజరూపం జగ్రాహ దీప్తం దితిన్దనార్థమ్ ॥ ౫॥

తం ఖణ్డపాణిం ప్రలపన్తముచ్చైర్జగ్రాహ తం వ్యాప్తు ఇవోచితం పశుమ్ ।  
క్రోధేన జాన్వోరభిపాత్య శీఘ్రం దదార వక్షః కరజైః స తస్య ॥ ౬॥

అన్త్రాణి చోక్తృత్య ససర్జ కణ్ఠే ప్రాణాంజ్ఞాహౌ తక్షణమేవ దైత్యః ॥ ౭॥

నిహతం తం తదా దృష్టవా పితరం చాపిరాధినమ్ ।  
ఉత్థాయ పరమోద్విగ్నః ప్రహ్లాదః ప్రణనామ హ ॥

బద్ధాంజ్ఞలిపుటః శ్రీశం తుష్టావానన్దనిర్భరః ॥ ౮॥

ప్రహ్లాద ఉవాచ-  
నృహరే తవనామచిన్తనం భవితా సిద్ధికరం నిరన్తరమ్ ।  
యది జన్మసు చార్జితం మహత్సుకృతం తత్సుఫలం నృణాం భవేత్ ॥ ౯॥

న వాస్తీ సత్వా న వా రిపుర్భగవంస్త్యం గుణసజ్జవర్ణితః ।  
విషమా తవభూతసజ్గతా ననుమాయాపరితో దురత్యయా ॥ ౧౦॥

అత ఏవ తయా విహితో న భజత్యన్యవిలోచనో హి సః ।

సమతా తవ యద్యపి ప్రభో న చ వైషమ్యలవో హి కుత్రచిత్ ॥ ౧౧॥  
 గుణతో జనతా జడా హరే విషమం పశ్యతి నోత్యమం కదా ।  
 స్వమరుజ్జలనామ్బుమేదిని సమవాయేన శరీరమన్దిరమ్ ॥ ౧౨॥  
 పరినిర్మితమత్ర తే కలా విశతి ప్రాణపరా విశేషతః ।  
 సహసానురూపం హి చేష్టతే జగదేతత్ ఖలు జీవమాయయా ॥ ౧౩॥  
 యది వాత్ర దివానిశం ముదా రమతే కేవలమిన్ద్రియానుగమ్ ।  
 బహుదుఃఖపరమ్పూరా న తం పరితః క్లేశసహం జహోతి వై ॥ ౧౪॥  
 మలినత్వముపైతి కర్మణా ధనదారాత్మజగేహహేతునా ।  
 కురుతే వివిధం ఫలేచ్ఛయా పరితః సంశయ హేతుమీహతే ॥ ౧౫॥  
 అభిమానమదాత్తచేతనో న చ తే నామ గృణాత్యహో జడః ।  
 న తవాఙ్ఘ్రిసరోజనేవయా హారతేస్త్యాం జడతామతార్కితామ్ ॥ ౧౬॥  
 భజతామభయం దదాసి భో ఇతి మత్వా భజనే గతం మనః ।  
 మమ దేవ గురుగుహానుగం న చ తద్దోషఫలం భజత్యహో ॥ ౧౭॥  
 అఖిలాని హినస్త్వఘాని వా తవ నామస్మృతిరత్ర కేవలా ।  
 సకలేన్ద్రియహేతుసేవనాన్మహాదేనః క్షణతోఽపి నశ్యతి ॥ ౧౮॥  
 అపరాధిజనం బతానతం స్వహితాచారవిచారవిచ్యుతమ్ ।  
 తవ భక్తమితో హి రక్ష మాం నయ తాత మమముక్తిముత్తమామ్ ॥ ౧౯॥  
 హర మేం భవబన్ధనం పితుః న చ కిచ్ఛేదిహాస్తి సాధనమ్ ।  
 అమునా తవ హేలనా కృతా గతిమిష్టాం లభతాం తథాప్యసౌ ॥ ౨౦॥  
 వసిష్ఠ ఉవాచ-  
 ప్రహ్లాదేన స్తుతో దేవః సన్తుష్టో భగవాన్ హరిః ।  
 భక్త్యా చ పరమప్రీతః ప్రసన్నస్థో జగాద తమ్ ॥ ౨౧॥  
 భక్త్యా వశికృతశ్చాహం త్వయా దైత్యకులోత్తమ ।  
 తవాదేయం న మేఽత్రాస్తి యతో భక్తిర్గరీయసీ ॥ ౨౨॥  
 అయం తే నిహతస్తాతస్తేన మా రుషితో భవ ।  
 ఏతస్యైవాపరాధేన నిహంతోఽయం మయా న చ ॥ ౨౩॥  
 సాయుజ్యం మే గతో దైత్యస్త్వం చైవాత్ర స్థిరో భవ ।  
 కురు రాజ్యం మహాభాగ బలేరివ సునిలమ్ ॥ ౨౪॥

చిరం భుక్త్వా సుఖం చాత్ర తతో మామాప్పుహి స్వయమ్ |  
ఇతి దత్వా వరం తస్మై పునః ప్రాహ దయానిధిః || ౨౫||

ప్రహ్లాద మే స్తుతిర్దివ్యా కృతాచాధ్యాత్మదాయినీ |  
అనయా మాం స్తవిష్యన్తి యే నరాః శుభలక్షణాః || ౨౬||

తేషామజ్ఞానజం శీఘ్రం నాశమాయాతి హత్తమః |  
శుద్ధా జ్ఞానసముత్పత్తిర్జాయతే నాత్ర సంశయః || ౨౭||

వసుసమ్పన్నతా నిత్యం నిత్యం భోగసుఖోదయః |  
పశుపుత్రాయుతం గేహం భవిష్యతి న చాన్యథా || ౨౮||

ఇత్థమాభాష్య తం భక్తం ప్రహ్లాదం జ్ఞానినాం వరమ్ |  
భగవాన్ ప్రయయా చాథ నఖభుక్త్వై జగత్పతిః || ౨౯||

కృతశౌచం సముద్దిశ్య తీర్థానాం ప్రవరం పురా |  
పయోవహో నదీ రమ్యా పయోష్ణి పాపనాశినీ || ౩౦||

యత్రాస్తి దోషశమనీ తత్రదేవో మనో దధౌ |  
మధ్యే మార్గే దదర్శాథ వత్సగుల్మం సుపావనమ్ || ౩౧||

క్షణం విశ్రామమకరోజ్జలార్థీ వత్సకాననే |  
న దృష్ట్వా జలం దేవస్తదా కుణ్డం చకార సః || ౩౨||

తత్ర స్నాత్వా చ పీత్వా చ నారసింహో జనార్దనః |  
కుణ్డప్రాచ్యాం స్వనామ్నా చ మూర్తిం కృత్వా మనోహరామ్ || ౩౩||

స్వాం కలాం తత్ర చావేశ్య కృతశౌచం యయా జవాత్ |  
తదారభ్య నృసింహాఖ్యం తీర్థం జాతం నృపోత్తమ || ౩౪||

తాస్మి తీర్థే నరః స్నాత్వా భక్త్యా దేవం జగద్గురుమ్ |  
పశ్యత్ స నైవ పాపేన యుజ్యతే నాత్ర సంశయః || ౩౫||

మన్దవారే విశేషేణ తత్కుణ్డే స్నానమాచరేత్ |  
దర్శనం నృహరేః కృత్వా ముక్తో భవతి కిల్బిషాత్ || ౩౬||

స్తుతిస్తోత్రైః పవిత్రైశ్చ శ్రుతిస్మృతిసముద్యవైః |  
సంస్తుత్య కమలాకాంతం నరో యాతి న దుర్గతిమ్ || ౩౭||

తదగ్రే నన్దితీర్థం చ పవిత్రం పాపనాశనమ్ ।

తత్ర స్నానేన దానేన కోటియజ్ఞఫలం లభేత్ ॥ ౩౮॥

ఇతి శ్రీపద్మపురాణే వత్సగుల్మమాహాత్మ్యే నృసింహతీర్థాఖ్యానవర్ణనం నామ  
చతుర్దశోఽధ్యాయః ।

Proofread by M K Barman

---

——  
*Nrisimhatirtha Akhyana varnanam*

pdf was typeset on October 27, 2025

——  
Please send corrections to [sanskrit@cheerful.com](mailto:sanskrit@cheerful.com)

